



दक्षिण भारत राष्ट्रमत

தக்ஷிண் பாரத் ராஷ்ட்ரமத் | தினசரி ஹிந்தி நாளிதழ் | चेन्नई और बैंगलूरु से एक साथ प्रकाशित



5 गिल को एकदिवसीय कप्तान बनाना उचित फैसला : गांगुली

6 जरूरी है शिक्षा व्यवस्था में आमूलचूल परिवर्तन

7 दीपिका पादुकोण के विज्ञापन में हिजाब पहनने को लेकर छिड़ी बहस

फ़र्स्ट टेक

पिछले साल अजरबैजानी विमान दुर्घटना के लिए रूसी वायु रक्षा प्रणाली जिम्मेदार थी : पुतिन

मॉस्को/एपी। रूस के राष्ट्रपति व्लादिमीर पुतिन ने अजरबैजान के एक विमान को मार गिराने के लिए रूस की वायु रक्षा प्रणाली जिम्मेदार थी। इस घटना में 38 लोग मारे गए थे। उन्होंने दुर्घटना के लिए पहली बार जिम्मेदारी स्वीकार की। पुतिन ने यह बयान ताजिकिस्तान की राजधानी दुशान्बे में अजरबैजान के राष्ट्रपति इल्हाम अलियेव के साथ बैठक में दिया, जहां दोनों पूर्व सोवियत राष्ट्रों के शिखर सम्मेलन में भाग ले रहे हैं। अजरबैजान एयरलाइंस का यात्री विमान 25 दिसंबर, 2024 को बाकु से रूसी गणराज्य चेचन्या की क्षेत्रीय राजधानी ग्रोझ्नी के लिए उड़ान भरते समय दुर्घटनाग्रस्त हो गया था।

प्रधानमंत्री मोदी ने राष्ट्रपति ट्रंप से बात की

नई दिल्ली/भाषा। प्रधानमंत्री नरेन्द्र मोदी ने गाजा के लिए अमेरिका की मध्यस्थता वाली शांति योजना के पहले चरण की 'सफलता' पर अमेरिकी राष्ट्रपति डोनाल्ड ट्रंप को बृहस्पतिवार को बधाई दी और शत्रुता समाप्त करने के उनके प्रयासों के लिए उनकी सराहना की। मोदी ने ट्रंप के साथ फोन पर बातचीत के दौरान यह बात कही। दोनों नेताओं के बीच यह बातचीत ऐसे समय हुई है जब अमेरिका द्वारा भारतीय वस्तुओं पर 50 प्रतिशत का भारी-भरकम शुल्क लगाए जाने के बाद भारत और अमेरिका के बीच संबंधों में तनाव है। इसमें भारत द्वारा रूस से कच्चे तेल की खरीद पर 25 प्रतिशत शुल्क भी शामिल है। मोदी ने 'एक्स' पर एक पोस्ट में कहा कि उन्होंने और ट्रंप ने व्यापार वार्ता में 'अच्छी प्रगति' की भी समीक्षा की। मोदी ने लिखा, "मैंने अपने मित्र राष्ट्रपति ट्रंप से बात की और ऐतिहासिक गाजा शांति योजना की सफलता पर उन्हें बधाई दी।"

नेतन्याहू से प्रधानमंत्री मोदी ने बात की

नई दिल्ली/भाषा। प्रधानमंत्री नरेन्द्र मोदी ने बृहस्पतिवार को इजराइल के प्रधानमंत्री बेंजामिन नेतन्याहू से बात की और अमेरिकी राष्ट्रपति डोनाल्ड ट्रंप की गाजा शांति योजना के तहत हुई प्रगति पर उन्हें बधाई दी। मोदी ने 'एक्स' पर एक पोस्ट में कहा कि उन्होंने पुनः पुष्टि की कि किसी भी तरह का आतंकवाद विश्व में कहीं भी अस्वीकार्य है। मोदी ने कहा, "हम बंधकों की रिहाई और गाजा के लोगों को मानवीय सहायता बढ़ाने पर हुए समझौते का स्वागत करते हैं।" इससे पहले मोदी ने ट्रंप से भी बात की और गाजा शांति योजना पर उन्हें बधाई दी।

10-10-2025
सूरात 5:52 बजे

11-10-2025
सूरात 5:58 बजे

BSE 82,172.10 (+398.45)
NSE 25,181.80 (+135.65)

सोना 12,783 रु. (24 कैरट) प्रति ग्राम
चांदी 177,000 रु. प्रति किलो

मिशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी पत्रिका
epaper.dakshinbharat.com



केलाश मण्डेला, नो. 9828233434

मजबूर कानून

धारा की कानून में उलझा होता कानून सदा बेबस। भावुकता और सूझ या धरने, उसको कर सकते नहीं विवश। उसको सुनना ही होता है। विधि सम्मत सारे तर्क बहस। जज मनमंजी कर बैठे तो, सिस्टम हो सकता तहस-नहस।।

भारत की वृद्धि गाथा का हिस्सा बनें वैश्विक निवेशक : मोदी

दक्षिण भारत राष्ट्रमत
dakshinbharat.com

मुंबई/भाषा। प्रधानमंत्री नरेन्द्र मोदी ने बृहस्पतिवार को वैश्विक कंपनियों का भारत की वृद्धि गाथा का हिस्सा बनने का आह्वान करते हुए कहा कि देश दुनिया में सबसे तेजी से बढ़ने वाली प्रमुख अर्थव्यवस्था है।

प्रधानमंत्री मोदी ने यहां 'ग्लोबल फिनटेक फेस्ट 2025' को संबोधित करते हुए कहा कि प्रौद्योगिकी के केवल सुविधा का साधन नहीं, बल्कि समानता का माध्यम भी है। उन्होंने कहा, "इस समावेशी दृष्टिकोण ने भारत की बैंकिंग प्रणाली को बदल दिया है। पहले बैंकिंग एक विशेषाधिकार थी, लेकिन डिजिटल प्रौद्योगिकी ने इसे सशक्तीकरण का साधन बना दिया है। आज डिजिटल भुगतान हर व्यक्ति के जीवन का हिस्सा है और इसका श्रेय 'जेम तिकडी' यानी जन धन, आधार और



मोबाइल को जाता है। मोदी ने कहा कि भारत की वित्तीय-प्रौद्योगिकी (फिनटेक) क्षमता को वैश्विक स्तर पर पहचान मिल रही है। उन्होंने कहा कि भारत न केवल अन्य देशों के साथ प्रौद्योगिकी साझा कर रहा है, बल्कि इसे विकसित करने में भी उनकी मदद कर रहा है।

प्रधानमंत्री ने कहा, "मैं सभी देशों, खासकर ब्रिटेन को भारत के साथ साझेदारी के लिए आमंत्रित करता हूँ। सभी वैश्विक निवेशक भारत की वृद्धि गाथा का हिस्सा

बनें। हमें ऐसा फिनटेक विश्व बनाना है जहां प्रौद्योगिकी, लोग और धरती सबका समान रूप से विकास हो। नवाचार का लक्ष्य केवल वृद्धि नहीं, बल्कि अच्छाई के अर स्टांर के साथ कंपनियों के मुख्य कार्यपालक अधिकारियों (सीईओ) के एक मंच को संबोधित कर रहे थे। उन्होंने कहा कि भारत और ब्रिटेन के बीच व्यापक आर्थिक एवं व्यापार समझौता (सीडीटीए) ऐसे समय में स्थिरता प्रदान करेगा जब दुनिया अस्थिरता का सामना कर रही है।

भारत-ब्रिटेन एफटीए से अस्थिर दुनिया में आएगी स्थिरता : मोदी

मुंबई/भाषा। प्रधानमंत्री नरेन्द्र मोदी ने बृहस्पतिवार को कहा कि भारत-ब्रिटेन मुक्त व्यापार समझौता (एफटीए) देश के सूक्ष्म, लघु एवं मझोले उद्यमों (एमएसएमई) को बढ़ावा देगा और इससे रोजगार सृजन में भी मदद मिलेगी। इसके साथ ही प्रधानमंत्री मोदी ने द्विपक्षीय व्यापार को दोगुना करने का लक्ष्य वर्ष 2030 की निर्धारित समयसीमा से पहले ही हासिल कर लेने का भरोसा जताया। मोदी ब्रिटिश प्रधानमंत्री के अर स्टांर के साथ कंपनियों के मुख्य कार्यपालक अधिकारियों (सीईओ) के एक मंच को संबोधित कर रहे थे। उन्होंने कहा कि भारत और ब्रिटेन के बीच व्यापक आर्थिक एवं व्यापार समझौता (सीडीटीए) ऐसे समय में स्थिरता प्रदान करेगा जब दुनिया अस्थिरता का सामना कर रही है।

वैश्विक दबाव के आगे नहीं झुकेगा भारत : चौहान

दक्षिण भारत राष्ट्रमत
dakshinbharat.com

नई दिल्ली/भाषा। कृषि मंत्री शिवराज सिंह चौहान ने बृहस्पतिवार को कहा कि अस्थिर भू-राजनीतिक स्थिति में जहां व्यापार एवं शुल्क हथियार बन गए हैं... भारत अपने राष्ट्रीय हितों से समझौता नहीं करेगा। उन्होंने इस बात पर जोर दिया कि देश को वैश्विक बाजारों पर निर्भर हुए बिना खाद्य सुरक्षा को और मजबूत करना चाहिए।

पीएचडी बैंबर ऑफ कॉमर्स एंड इंडस्ट्री की 120वीं वार्षिक आम बैठक को संबोधित करते हुए चौहान ने कहा कि प्रधानमंत्री नरेन्द्र मोदी ने स्पष्ट कर दिया है



कि भारत, 'विश्व में भाई' की भूमिका निभाने में विश्वास रखता है और दुनिया के बारे में चिंतित है लेकिन देश का स्वातंत्र्य और यह वैश्विक शांति के लिए आवश्यक है। भारत जैसे जिम्मेदार देश को आगे आना चाहिए।

मंत्री ने कहा कि भारत की 46 प्रतिशत आबादी अपनी आजीविका के लिए सीधे तौर पर कृषि पर निर्भर है। इस पर निर्भरता को कम करने के लिए जारी प्रयासों के बावजूद इस क्षेत्र को मजबूत करना महत्वपूर्ण हो जाता है। उन्होंने कहा, "मौजूदा स्थिति में खाद्यान्न के लिए वैश्विक बाजार पर निर्भर नहीं रहा जा सकता। इसलिए हमें आत्मनिर्भर बनना होगा।"

समझौता



भारत और ऑस्ट्रेलिया ने बृहस्पतिवार को रक्षा मंत्री राजनाथ सिंह और ऑस्ट्रेलिया के उनके समकक्ष रिचर्ड मार्लेस के बीच कैनबरा में "सकारात्मक" वार्ता के बाद अपने द्विपक्षीय रक्षा और सैन्य संबंधों को और विस्तार देने के लिए सूचना साझा करने समेत तीन प्रमुख समझौतों पर हस्ताक्षर किये। सिंह वर्तमान में ऑस्ट्रेलिया की दो दिवसीय यात्रा पर हैं। उन्होंने प्रधानमंत्री एंथनी अल्बनीज और विदेश मंत्री पेनी टोंग से भी मुलाकात की, तथा संबंधों को और अधिक गतिशीलता प्रदान करने पर ध्यान केंद्रित किया।

यूक्रेन की नई मिसाइलों और ड्रोन से रूस में गैस की कमी हो रही है : जेलेंस्की

दक्षिण भारत राष्ट्रमत
dakshinbharat.com

कीव/एपी। यूक्रेन के राष्ट्रपति वोलोदिमिर जेलेंस्की ने कहा कि यूक्रेन द्वारा नव विकसित लंबी दूरी की मिसाइलों और ड्रोनों द्वारा रूसी तेल सुविधा पर किए गए हमलों से रूस में गैस की भारी कमी हो रही है।

जेलेंस्की ने इसके साथ ही कहा कि युद्ध के मैदान में हाल ही में यूक्रेन द्वारा किए गए जवाबी



हमले ने पूर्वी दोनेत्स्क क्षेत्र के कुछ हिस्सों पर कब्जा करने की रूस की योजना को पटरी से उतार दिया है।

जेलेंस्की ने बताया कि यूक्रेन की नई मिसाइलों ने दर्जनों रूसी सैन्य डिपो को निशाना बनाया है। उन्होंने बताया कि रूट मिसाइल ड्रोन ने हाल ही में 250 किलोमीटर से भी ज्यादा दूर स्थित एक रूसी तेल सुविधा

पर हमला किया। उन्होंने इसे नए हथियार की 'बड़ी सफलता' करार दिया।

जेलेंस्की ने बुधवार को एक प्रेस वार्ता में कहा कि रूस में ईंधन की कमी और बढ़ते आयात से पता चलता है कि यूक्रेन के हमलों का असर हो रहा है। उन्होंने कहा, मुख्य बात यह है कि (रूस) अब गैसोलीन आयात कर रहा है। ये एक संकेत है। यूक्रेनी खुफिया रिपोर्टों से पता चलता है कि रूस ने बेलारूस से गैस का आयात छह गुना बढ़ा दिया है और आयात शुल्क हटा दिए हैं। साथ ही चीन से भी ईंधन आयात कर रहा है। जेलेंस्की ने कहा, हमारे आंकड़ों के अनुसार, उन्होंने (रूस) हमारे द्वारा किए गए हमलों के बाद अपनी गैसोलीन आपूर्ति का 20 प्रतिशत तक खो दिया है। रूसी अधिकारियों ने संभावित गैस की कमी के विषय में कोई सार्वजनिक टिप्पणी नहीं की है।

भारत का लोकतंत्र दुनिया में सर्वश्रेष्ठ, संसदीय व्यवधानों से निराश न हों : रीजीजू

दक्षिण भारत राष्ट्रमत
dakshinbharat.com



नई दिल्ली/भाषा। संसदीय कार्य मंत्री किरन रीजीजू ने बृहस्पतिवार को कहा कि भारत का संसदीय लोकतंत्र दुनिया में सर्वश्रेष्ठ है और लोगों को सदन की कार्यवाही में व्यवधान से निराश नहीं होना चाहिए। पीएचडीसीसीआई के वार्षिक सत्र को संबोधित करते हुए रीजीजू ने कहा कि यह संसद में विपक्षी पार्टियों द्वारा "महत्वपूर्ण मुद्दों" पर किए गए हंगामे का स्वागत करते हैं, क्योंकि यह जीवंत लोकतंत्र का एक संकेत है। उन्होंने कहा, "यदि यह मुद्दा संसद में उठाए जाने के लायक है तो मैं संसद में विपक्षी दलों द्वारा किये गये हंगामे का स्वागत करता हूँ।" उन्होंने कहा कि सदन की कार्यवाही स्थगित करना विपक्ष को जगह देने का भी संकेत है।

मंत्री ने कहा, "वे संसद में अपने विचार और अपनी विचारधाराओं को प्रस्तुत करते हैं। विभिन्न पृष्ठभूमियों से इतने सारे लोग संसदीय मंच पर आते हैं, तो किसी न किसी तरह का हंगामा होना स्वाभाविक है।"

रीजीजू ने कहा कि व्यवधानों के बावजूद, संसद ने मानसून सत्र के दौरान ऑनलाइन गेमिंग को विनियमित करने जैसे महत्वपूर्ण विधेयक पारित किए। उन्होंने कहा, "लेकिन जब विपक्षी दल विरोध करते हैं तो हम उसका सम्मान करते हैं और उन्हें जगह देते हैं। ऐसे मामलों में संसद स्थगित हो जाती है।" रीजीजू ने लोगों से आग्रह

किया कि वे संसद में व्यवधान या संसद में कामकाज नहीं होने की खबरों से निराश न हों। उन्होंने कहा, "हमारे पास जो प्रणालियां हैं, उनसे कभी निराश न हों। आप परिणाम से निराश हो सकते हैं, लेकिन यह दुनिया में उपलब्ध सर्वोत्तम प्रणाली है।"

विपक्ष पर निशाना साधते हुए उन्होंने कहा कि जो लोग दावा करते हैं कि सरकार अभिव्यक्ति की स्वतंत्रता को दबा रही है, वे कई मुद्दों पर सबसे मुखर हैं। उन्होंने करते हैं तो हम उसका सम्मान करते हैं और उन्हें जगह देते हैं। ऐसे मामलों में संसद स्थगित हो जाती है।" रीजीजू ने लोगों से आग्रह

अगले लोकसभा चुनाव से पहले यमुना की सफाई का काम पूरा हो जाएगा : शाह

दक्षिण भारत राष्ट्रमत
dakshinbharat.com



नई दिल्ली/भाषा। वैश्विक दूरसंचार उद्योग जीएसएमए ने बृहस्पतिवार को कहा कि लगभग 47 प्रतिशत भारतीय अब भी 'ऑफलाइन' हैं। वहीं मोबाइल इंटरनेट का इस्तेमाल करने वालों में महिलाओं की संख्या पुरुषों के मुकाबले 33 प्रतिशत कम है। ग्लोबल सिरस्टम फॉर मोबाइल कम्युनिकेशंस एसोसिएशन (जीएसएमए) के एशिया प्रशांत प्रमुख जूलियन गोर्मन ने इंडिया मोबाइल कांग्रेस 2025 में पीटीआई-भाषा को बताया कि कनेक्टिविटी में यह अंतर मुख्य रूप से मोबाइल हैंडसेट की ऊंची कीमतों और तकनीकी कौशल के कारण है। उन्होंने कहा, "लगभग 47 प्रतिशत भारतीय अब भी ऑफलाइन हैं और मोबाइल इंटरनेट का उपयोग करने के मामले में महिलाओं की संख्या पुरुषों की तुलना में 33 प्रतिशत कम होने की संभावना है। अगर इस पर तुरंत ध्यान नहीं दिया गया तो यह गहराता हुआ डिजिटल स्त्री-पुरुष अंतर समावेशी विकास में बाधक बन सकता है।" गोर्मन ने कहा कि यह डेटा जीएसएमए इंटेलेजेंस के शोध पर आधारित है। जीएसएमए ने एक रिपोर्ट में कहा कि भारत की डिजिटल अर्थव्यवस्था एक दशक पहले 108 अरब डॉलर थी जो 2023 में तीन गुना बढ़कर 370 अरब डॉलर हो गई है और 2030 तक 1,000 अरब डॉलर को पार करने की राह पर है। रिपोर्ट के अनुसार, "हालांकि...जब तक महत्वपूर्ण नवाचार और अपनाने की दर में अंतर को समाप्त नहीं किया जाता है, भारत के 2047 के डिजिटल संप्रभुता लक्ष्यों को प्राप्त करने से पहले ही गति कमजोर पड़ सकती है।"

नई दिल्ली/भाषा। केंद्रीय गृह मंत्री अमित शाह ने यमुना नदी के पुनरुद्धार के लिए बृहस्पतिवार को 1,816 करोड़ रुपये की परियोजनाओं का अनावरण किया और कहा कि प्रधानमंत्री नरेन्द्र मोदी के नेतृत्व में नदी को निर्मल बनाने का रास्ता साफ हो गया है।

शाह ने इस कार्यक्रम में आम आदमी पार्टी (आप) और कांग्रेस नीत पिछली सरकारों पर निशाना साधा और उन पर भ्रष्टाचार में लिप्त होने और नदी की सफाई के लिए

कदम न उठाने का आरोप लगाया। उन्होंने कहा कि यमुना की सफाई का संकल्प कोई राजनीतिक संकल्प नहीं है, बल्कि लोगों के बीच इसकी श्रद्धा का सम्मान करना है।

उन्होंने कहा, आज के कार्यक्रम का एक अलग महत्व है। प्रधानमंत्री नरेन्द्र मोदी ने कहा था कि यमुना की सफाई सर्वोच्च प्राथमिकता होगी और अगले लोकसभा चुनाव से पहले इसे पूरा कर लिया जाएगा। सत्ता में रही 'आप-दा' सरकार ने भी नदी के पुनरुद्धार की बात की थी। उन्होंने कहा था कि वे नदी में डुबकी लगा कर दिखाएंगे।

शाह ने आप के राष्ट्रीय

संयोजक अरविंद केजरीवाल पर कटाक्ष करते हुए कहा, उन्होंने ऐसा नहीं किया, लेकिन प्रवेश वर्मा ने सुनिश्चित किया कि उनका कटआउट पानी में डुबकी लगाए। कटआउट बीमार हो गया और उसे सफदरजंग अस्पताल में भर्ती कराना पड़ा।

केजरीवाल ने 2020 में वादा किया था कि अगले चुनाव से पहले, वह यह सुनिश्चित करेंगे कि यमुना इतनी साफ हो जाए कि लोग उसमें डुबकी लगा सकें। उन्होंने कहा था कि यह भी लोगों के साथ डुबकी लगाएंगे।

शाह ने कहा कि दिल्ली की जनता ने आप को डुबो दिया।

ट्रंप का फिर से दावा,

भारी शुल्क लगाने की धमकी देकर भारत-पाकिस्तान के बीच संघर्ष रोका

दक्षिण भारत राष्ट्रमत
dakshinbharat.com



वॉशिंगटन/भाषा। अमेरिका के राष्ट्रपति डोनाल्ड ट्रंप ने एक बार फिर दावा किया है कि उन्होंने भारत और पाकिस्तान पर भारी शुल्क लगाने की धमकी देकर दोनों देशों के बीच तनाव कम करने में महत्वपूर्ण भूमिका निभाई। उन्होंने कहा कि इस कदम से दोनों परमाणु संपन्न पड़ोसियों के बीच लड़ाई रुक गई। बुधवार को 'फॉक्स न्यूज' के साथ एक साक्षात्कार में ट्रंप ने कहा कि व्यापार और शुल्क को कूटनीतिक लाभ के रूप में इस्तेमाल करने की उनकी क्षमता ने कई संघर्ष क्षेत्रों में विश्व में शांति लाने में मदद की। उन्होंने कहा कि शुल्क (टैरिफ) अफगानों शांति का एक शनदार रास्ता दिखाते हैं और लाखों लोगों की जान बचाते हैं। अमेरिका के राष्ट्रपति ने कहा कि

ने कहा कि उन्होंने भारत और पाकिस्तान दोनों से कहा था कि अगर वे लड़ाई नहीं रोकते हैं तो अमेरिका व्यापार रोक देगा और भारी शुल्क लगा देगा।

ट्रंप ने कहा, आप भारत और पाकिस्तान को देखिए। मैंने कहा, अगर आप दोनों संघर्ष नहीं रोकते तो हम आप दोनों के साथ व्यापार नहीं करेंगे। ये दोनों परमाणु शक्ति संपन्न देश हैं। जैसा कि आप जानते हैं, सात विमानों को मार गिराया गया, और वे उलझे हुए थे। हालांकि, उन्होंने यह नहीं बताया कि वह किस देश के विमानों की बात कर रहे थे।

राष्ट्रपति ने दावा किया, मैंने कहा, हम आपके साथ कोई व्यापार नहीं करेंगे। हमारा आपसे कोई लेना-देना नहीं है। हम आप दोनों पर भारी शुल्क लगाएंगे...और 24 घंटे के अंदर ही, मैंने शांति समझौता करा दिया...उन्होंने लड़ाई रोक दी।

सुविचार



इस दुनिया में किसी के साथ खुद की तुलना मत करो यदि आप ऐसा करते हैं, तो आप खुद का अपमान कर रहे हैं।

दक्षिण भारत राष्ट्रमत

मोगवाद का भंवर

उत्तर प्रदेश की राज्यपाल आनंदीबेन पटेल ने लिव-इन रिलेशनशिप के बारे में जो टिप्पणी की है, उस पर युवाओं को जरूर ध्यान देना चाहिए। आजकल ‘बिन फेरें, संग तेरे’ को आधुनिकता से जोड़कर देखा जाने लगा है। इसे सही ठहराने के लिए कानूनी नजरिए से तर्क दिए जा रहे हैं। लिव-इन रिलेशनशिप की ओर आकर्षित होने वाले युवाओं का कहना है कि ‘परंपरागत विवाह व्यवस्था में इतनी जटिलताएं आ चुकी हैं कि अब यही संहारा है... अपनी पसंद के साथी संग रहें और जब अनबन हो जाए तो अपने रास्ते अलग कर लें!’ हालांकि इस ‘व्यवस्था’ में भी चीजें इतनी सरल नहीं होती हैं। चूंकि अभी भारत में इसका ज्यादा प्रसार नहीं हुआ है, इसलिए युवाओं को इसका एक ही पहलू दिखाई दे रहा है। कालांतर में इसका दूसरा पहलू भी नजर आएगा। इसकी शुरुआत हो चुकी है। हाल के वर्षों में ऐसे कई मामले सामने आए हैं, जब लिव-इन पार्टनरों में मनमुटाव और झगड़े की नौबत आई तो परिणाम बहुत भयानक निकले। ऐसी स्थिति में माता-पिता और रिश्तेदार समझाइश करने नहीं आते, क्योंकि साथ रहने का फैसला महिला-पुरुष ने अपनी मर्जी से लिया था। प्रायः माता-पिता तो ऐसे संबंधों के खिलाफ होते हैं। उन्हें दाम्पत्य जीवन का अनुभव होता है, इसलिए वे जानते हैं कि गृहस्थी कोरे शारीरिक आकर्षण से नहीं चलती। इसके लिए बहुत त्याग करने पड़ते हैं। जब लिव-इन रिलेशनशिप में दरार आ जाती है तो दोनों में से सबल पक्ष दूसरे से बदला लेने को आमादा हो जाता है। जिन्हें कुछ महीने/साल पहले एक-दूसरे में खुशियां नजर आती थीं, उन्हें खामियां ही खामियां दिखाई देने लगती हैं।

लिव-इन रिलेशनशिप के कई मामले मुकदमेबाजी तक चले जाते हैं। उनमें शोषण, धोखा, उत्पीड़न, दुष्कर्म जैसे आरोप लगाकर दूसरे पक्ष को दंडित करने की मांग की जाती है। इस साल मार्च में एक ऐसा मामला सुर्खियों में रहा था, जिसमें महिला ने अपने लिवइन पार्टनर पर शादी का झूठा वादा कर दुष्कर्म का आरोप लगाया था। वह महिला लगभग 16 वर्षों से उस व्यक्ति के साथ रह रही थी। उसकी याचिका को उच्चतम न्यायालय ने यह कहते हुए खारिज कर दिया था कि दोनों पक्ष बहुत लंबे समय तक सहमति से एक साथ रहे थे। वहीं, महिला के आरोपों से यह साबित नहीं हुआ कि शुरुआत से ही व्यक्ति ने धोखा देने का इरादा रखा था। इसी तरह, महाराष्ट्र में ठाणे के जिला न्यायालय ने एक 36 वर्षीय व्यक्ति को दुष्कर्म के मामले में बरी करते हुए कहा था कि आरोपी और शिकायतकर्ता महिला लिव-इन रिलेशनशिप में थे और उनका रिश्ता दुष्कर्म की परिभाषा में नहीं आ सकता। एक और मामले में उच्चतम न्यायालय ने कहा था कि यदि दो सक्षम वयस्क कुछ वर्षों तक सहमति से लिवइन में रहते हैं तो मान लिया जाएगा कि उन्होंने इस तरह से, भारत में कुछ लोग ऐसे जीवन को आदर्श समझ रहे हैं, जिसके मूल में भोगवाद है। वहीं, यूरोप में लोग भारतीय संस्कारों की महत्ता को स्वीकार कर रहे हैं। उन्हें यह जानकारी आश्चर्य होता है कि भारत में संयुक्त परिवार होते हैं, यहां विवाह को जन्म-जन्म का पवित्र बंधन समझा जाता है। ऐसी महान व्यवस्था को छोड़कर लिव-इन रिलेशनशिप को अपनाने से जो दुष्परिणाम होंगे, वे संबंधित व्यक्ति के साथ ही समाज को भी भुगतने होंगे। इससे दूर रहने में ही कल्याण है।

ट्वीटर टॉक



बिहार में इंडी गठबंधन का सीएम तय नहीं है, लेकिन छिप्टी सीएम तय है। यानी दूल्हे का पता नहीं है और सहबाला तैयार है कि कोई भी दूल्हा बनेगा, मैं तो सहबाला बनूंगा। हमारा गठबंधन 1995 से लगातार चलता आ रहा है और सीटों का बंटवारा लगभग स्थिर है।

—सुधाशु त्रिवेदी

आज बिहार हर मामले में पिछड़ गया है और इसका कारण गुड गवर्नेंस का न होना है।नरेंद्र मोदी ने बिहार को सोगात देने के नाम पर सिर्फ जुमलेबाजी की है। हालात ऐसे हैं कि शिक्षा, स्वास्थ्य समेत हर क्षेत्र में केवल दुर्दशा ही हुई है।

—अशोक गहलोत

टोंकसवाई माधोपुर सांसद श्री हरीश मीणा जी के पुत्र श्री हनुमंत मीणा जी के आकस्मिक निधन का समाचार अत्यंत दुःखद है। ईश्वर से प्रार्थना है कि दिवंगत आत्मा को शांति प्रदान करें तथा शोककुल परिवार को इस अपार दुःख को सहने की शक्ति दें।

—मदन राठौड़

प्रेरक प्रसंग

हर बुराई में अच्छाई खोज सकते हैं

एक शिष्य अपने गुरु से समाह भर की छुड़ी लेकर अपने गांव जा रहा था। तब गांव पैदल ही जाना पड़ता था। जाते समय रास्ते में उसे एक कुआं दिखाई दिया। शिष्य प्यारा था, इसलिए उसने कुएं से पानी निकाला और अपना गला तर किया। शिष्य को अद्भुत तृप्ति मिली, क्योंकि कुएं का जल बेहद मीठा और ठंडा था। शिष्य ने सोचा क्यों ना यहां का जल गुरुजी के लिए भी ले चलूं। उसने अपनी मशक भरी और वापस आश्रम की ओर चल पड़ा। वह आश्रम पहुंचा और गुरुजी को सारी बात बताई। गुरुजी ने शिष्य से मशक लेकर जल पिया और संतुष्टि महसूस की। उन्होंने शिष्य से कहा- वाकई जल तो गंगाजल के समान है। शिष्य को खुशी हुई। गुरुजी से इस तरह की प्रशंसा सुनकर शिष्य आज्ञा लेकर अपने गांव चला गया। कुछ ही देर में आश्रम में रहने वाला एक दूसरा शिष्य गुरुजी के पास पहुंचा और उसने भी वह जल पीने की इच्छा जताई। गुरुजी ने मशक शिष्य को दी। शिष्य ने जैसे ही घूंट भरा, उसने पानी बाहर कुल्ला कर दिया। शिष्य बोला- गुरुजी इस पानी में तो कड़वापन है और न ही यह जल शीतल है। आपने बेकार ही उस शिष्य की इतनी प्रशंसा की। गुरुजी बोले- बेटा, मिठास और शीतलता इस जल में नहीं है तो क्या हुआ।

सामयिक

जरूरी है शिक्षा व्यवस्था में आमूलचूल परिवर्तन

दिनेश प्रताप सिंह 'चित्रेश'

मोबाइल : 7379100261



हम संसार के सबसे युवतर देशों में एक हैं। अगले डेढ़ दशक के बीच विकसित और अमीर देशों की कामकाजी जनसंख्या में चार प्रतिशत तक गिरावट आएगी, वहीं अपने देश में उत्पादक आयुवर्ग के लोगों की संख्या में बीस से पच्चीस प्रतिशत बढ़ोतरी होगी। यह हमारे लिए एक बड़ा अवसर हो सकता है, बशर्ते युवा आवश्यक कौशल और ज्ञान से इसका सही इस्तेमाल कर सकें। मोदी सरकार का कौशल पर खास फोकस है। इसके लिए एक नए 'कौशल विकास और उद्यमिता मंत्रालय' का गठन किया गया है। कौशल विकास की नीति के अंतर्गत आईटीआई जैसे संस्थानों का आधुनिकीकरण किया जा रहा है। इस सम्बन्ध में कई दूसरे देश भी हमें अपना सहयोग दे रहे हैं। शिक्षा देश के विकास की नींव होती है, विशेषकर प्राथमिक शिक्षा! शिक्षा से हम उपलब्ध अवसर का लाभ लेने में समर्थ होते हैं। इसलिए स्वतंत्रता के पश्चात शिक्षा सरकारों के केन्द्रीय चिंतन में उपस्थित रही है। समय-समय पर शिक्षा को सशक्त और गुणवत्तापूर्ण बनने के लिए कई समितियों और आयोगों का गठन किया जा चुका है। किन्तु आर्थिक कारणों या फिर मतभेद की वजह से इनके सुझावों पर यथोचित अमल नहीं हुआ।

परिणामतः शिक्षा जमीनी स्तर पर सशक्त नहीं बन पायी, बल्कि एक विरोधाभास की स्थिति बनती चली गई। आज की तारीख में आईसीटी यानी इन्फार्मेशन कम्प्युनिकेशन एण्ड टेक्नोलॉजी, की विशेषज्ञता में भारतीय युवाओं की वैश्विक धाक है। आईआईटी के होनहार बच्चे

अपनी प्रखर मेधा और उपलब्धियों की बदौलत निरंतर लाइट लाइट में रहते हैं। इसके विपरीत हर साल आने वाली एगुअल स्टेटस ऑफ एजुकेशन की रिपोर्ट बताती है कि देश में पढ़ाई-लिखाई का बुनियादी स्तर हताश करने वाला है। कक्षा 8 के बच्चे अंग्रेजी के सामान्य वाक्य पढ़ने में लड़खड़ा जाते हैं। बच्चों में गणित अब भी हौवा बना हुआ है। कक्षा 5 के 25 प्रतिशत बच्चे दूसरी कक्षा की हिन्दी भाषा की किताब नहीं पढ़ पाते हैं।

शिक्षा के क्षेत्र में यह धुर कंट्रास्ट वाली स्थिति आखिर क्यों? यह सिर्फ बुद्धिलब्धि का खेल नहीं है। बच्चों में बुद्धिलब्धि का स्तर अधिक या कम हो सकता है, किन्तु गुणात्मक या निर्धन वर्ग अथवा ग्रामीण या शहरी क्षेत्र के बच्चों में इसके कम या अधिक होने की बात गलत है। सुपीरियर श्रेणी यानी 110+बुद्धिलब्धि का बच्चा जो सफलता प्राप्त कर सकता है, वह लक्ष्य परिश्रम करके औसत श्रेणी यानी 90+ बुद्धिलब्धि वाला बच्चा भी हासिल कर सकता है। सम्पूर्ण बच्चों का 70 प्रतिशत बच्चे इसी संवर्ग के होते हैं। उचित

शैक्षिक निर्देशन, प्रेरणा और प्रोत्साहन से इन्हें सफलता की ऊंची मंजिल तक पहुंचाया जा सकता है। यही नहीं हो पा रहा है, जिसके कारण निम्न वर्ग के शहरी, ग्रामीण और सुदूर पिछड़े क्षेत्र के बच्चे बड़ी उपलब्धियां प्राप्त करने से बंचित रह जाते हैं। इसका नतीजा यह है कि जो जन सांख्यिकीय अवसर देश के पक्ष में है, उसका सम्पूर्ण उपयोग नहीं हो पा रहा है। उद्यमिता के राष्ट्रीय विमर्श में प्राथमिक शिक्षा और कौशल विकास के अन्तर्सम्बन्धों पर फोकस आवश्यक है। प्राथमिक शिक्षा को गुणवत्तापूर्ण बनाए बिना युवाओं के कौशल संवर्द्धन का लक्ष्य नहीं प्राप्त हो सकता है। इसलिए शिक्षा में निवेश और ढांचागत बदलाव पर ध्यान देना होगा। उद्यमिता के क्षेत्र में चीन आगे बढ़ा तो इसके पीछे शिक्षा में उसका भारी-भरकम निवेश है। सन 1997 से चीन ने शिक्षा में पहले की तुलना में तीन गुना अधिक खर्च करना शुरू किया था।

शिक्षा में निवेश यहाँ भी बढ़ा है। बच्चों के लिए मुफ्त एवं अनिवार्य शिक्षा का अधिकार अधिनियम लागू है। छात्रों को मुफ्त किताबें,

चिंतन

बदलते भारत की तस्वीर

डाल दिया। लेकिन अब भारतीय समाज अपने इतिहास को नई दृष्टि से देख रहा है। पुरातात्विक खोजों, पांडुलिपियों और वैज्ञानिक शोधों के आधार पर भारतीय इतिहास के अनेक नए आयाम सामने आ रहे हैं। आधुनिक इतिहासकार अब भारत की लोक चेतना, नैतिकता, वैज्ञानिक दृष्टि और प्रकृति-सामंजस्यपूर्ण जीवनदर्शन को केंद्र में रखकर इतिहास का पुनर्लेखन कर रहे हैं।

नई राष्ट्रीय शिक्षा नीति (एनईपी) ने इस दिशा में नई ऊर्जा दी है। अब विश्वविद्यालयों में भारतीय ज्ञान परंपरा पर शोधपीठ स्थापित हो रही हैं, और वैज्ञानिक संस्थान भी प्राचीन ज्ञान की आधुनिक उपयोगिता को स्वीकार कर रहे हैं।

यदि इस पुरातन ज्ञान को आधुनिक तकनीक और आर्टिफिशियल इंटेलिजेंस (1) से जोड़ा जाए, तो भारत नवाचार और विकास के नए शिखर छू सकता है। फिर भी यह तभी संभव है जब हम परिश्रम, अनुशासन और आत्मनिर्भरता की भावना अपनाएँ। आज समाज का एक वर्ग सुविधा और मुफ्त योजनाओं पर निर्भर होता जा रहा है। जबकि सच्चा विकास निरंतर श्रम और समर्पण से ही संभव है। यदि भारत अपनी प्राचीन ज्ञान परंपरा और आधुनिक तकनीकी चेतना को एक सूत्र में पिरो सके, तो वह न केवल विश्वगुरु के रूप में पुनः स्थापित होगा, बल्कि मानवता के लिए भी दिशा दिखाने में सक्षम बनेगा।

नजरिया

करवा चौथ : प्रेम, श्रद्धा और समर्पण का पर्व

महन्त्र तिवारी

मोबाइल : 9989703240

करवा चौथ भारत के पारंपरिक पर्वों में से एक अत्यंत महत्वपूर्ण और भावनात्मक त्योहार है, जो मुख्यतः विवाहित हिंदू स्त्रियों द्वारा अपने पति की दीर्घायु और सुख-समृद्धि की कामना के लिए व्रत स्वरूप मनाया जाता है। यह पर्व भारतीय संस्कृति में नारी के त्याग, प्रेम और समर्पण की अद्भुत मिसाल प्रस्तुत करता है। उत्तर भारत के राज्यों जैसे पंजाब, हरियाणा, उत्तर प्रदेश, राजस्थान और हिमाचल प्रदेश में इसे विशेष रूप से मनाया जाता है, किंतु आज के समय में यह पर्व देशभर ही नहीं, बल्कि विदेशों में बसे भारतीय परिवारों में भी हर्षोल्लास के साथ मनाया जाने लगा है।

करवा चौथ कार्तिक मास की कृष्ण पक्ष की चतुर्थी तिथि को मनाया जाता है। वैदिक पंचांग के अनुसार वर्ष 2025 में करवा चौथ का व्रत 10 अक्टूबर, शनिवार को होगा। चतुर्थी तिथि 9 अक्टूबर की रात 10:54 बजे प्रारंभ होकर 10 अक्टूबर की शाम 7:38 बजे तक रहेगी। पूजा का शुभ मुहूर्त शाम 5:16 से 6:29 बजे तक और चंद्रोदय का समय 7:42 बजे निर्धारित है।

करवा चौथ से संबंधित अनेक पौराणिक कथाएँ प्रचलित हैं, जिनमें से सबसे प्रसिद्ध कथा वीरवती की है। कहा जाता है कि एक बार वीरवती नामक रानी ने अपने पति की लंबी आयु के लिए करवा चौथ का व्रत रखा। दिनभर उपवास रखने के बाद जब वह भूख-प्यास से व्याकुल हो गई तो उसके भाइयों ने छल से पेड़ के नीचे दीपक जलाकर उसे चंद्रमा का भ्रम करा दिया। वीरवती ने चंद्रमा को बिना उदय हुए देख लिया और व्रत तोड़ दिया। परिणामस्वरूप उसके पति की मृत्यु हो गई। बाद में जब उसने अपने सबे प्रेम और श्रद्धा के साथ पुनः यह व्रत किया, तो उसकी भक्ति से प्रभावित होकर उसके पति को पुनः जीवन मिला। इस कथा से यह संदेश मिलता है कि सच्चा प्रेम, भक्ति और विश्वास किसी भी कठिन परिस्थिति को पार कर सकते हैं।

एक अन्य प्रसिद्ध कथा करवा नामक एक नारी की है, जिसने अपने पति को एक नाग के विष से बचाने के लिए यमराज से प्रार्थना की। जब यमराज ने उसकी प्रार्थना अस्वीकार की तो उसने अपनी दृढ़ निष्ठा और शक्ति के बल पर यमराज को थाप देने का संकल्प लिया। उसकी सत्यनिष्ठा और प्रेम से प्रभावित होकर यमराज ने उसके पति का प्राण लौटाया। तब से यह पर्व करवा चौथ कहलाया और यह कथा नारी की शक्ति, त्याग और स्नेह की प्रतीक बन गई।

करवा चौथ केवल एक धार्मिक पर्व नहीं है, बल्कि इसका सामाजिक महत्व भी बहुत गहरा है। यह दिन विवाहित स्त्रियों के बीच आपसी प्रेम, सहयोग और सौहार्द बढ़ाने का अवसर प्रदान करता है। स्त्रियाँ एक-दूसरे के घर जाकर साज-सज्जा, पूजा की थाली सजाने और व्रत की विधियों सीखने जैसे कार्य करती हैं। इससे समाज में एकता की भावना प्रबल होती है। यह पर्व न केवल पत्नी और पति के बीच प्रेम व विश्वास बढ़ाता है, बल्कि परिवार के सदस्यों के बीच भी आत्मीयता का रिश्ता गहरा करता है।

अब कई पुरुष भी अपनी पत्नियों के प्रति समान प्रेम और सम्मान व्यक्त करने के लिए यह उपवास रखते हैं, जिससे यह पर्व आधुनिक समय



बचाने के लिए यमराज से प्रार्थना की। जब यमराज ने उसकी प्रार्थना अस्वीकार की तो उसने अपनी दृढ़ निष्ठा और शक्ति के बल पर यमराज को थाप देने का संकल्प लिया। उसकी सत्यनिष्ठा और प्रेम से प्रभावित होकर यमराज ने उसके पति का प्राण लौटाया। तब से यह पर्व करवा चौथ कहलाया और यह कथा नारी की शक्ति, त्याग और स्नेह की प्रतीक बन गई।

करवा चौथ केवल एक धार्मिक पर्व नहीं है, बल्कि इसका सामाजिक महत्व भी बहुत गहरा है। यह दिन विवाहित स्त्रियों के बीच आपसी प्रेम, सहयोग और सौहार्द बढ़ाने का अवसर प्रदान करता है। स्त्रियाँ एक-दूसरे के घर जाकर साज-सज्जा, पूजा की थाली सजाने और व्रत की विधियों सीखने जैसे कार्य करती हैं। इससे समाज में एकता की भावना प्रबल होती है। यह पर्व न केवल पत्नी और पति के बीच प्रेम व विश्वास बढ़ाता है, बल्कि परिवार के सदस्यों के बीच भी आत्मीयता का रिश्ता गहरा करता है।

अब कई पुरुष भी अपनी पत्नियों के प्रति समान प्रेम और सम्मान व्यक्त करने के लिए यह उपवास रखते हैं, जिससे यह पर्व आधुनिक समय

में समानता का प्रतीक भी बन गया है।

करवा चौथ के व्रत की विधि अत्यंत श्रद्धापूर्वक की जाती है। प्रातःकाल महिलाओं को सूर्योदय से पहले स्नान करके पूजा की तैयारी करनी होती है। यह व्रत सूर्योदय से पहले आरंभ होता है और चंद्रदर्शन के पश्चात ही टूटता है। सास अपनी बहू को सरणी नामक भोजन देती है, जिसमें मिठाई, फल, सूखे मेवे और हल्का भोजन शामिल होता है। इसे आशीर्वाद और स्नेह के प्रतीक के रूप में ग्रहण किया जाता है। दिनभर महिलाएँ बिना अन्न-जल ग्रहण किए उपवास रखती हैं और शाम के समय सजधजकर पारंपरिक वस्त्रों जैसे लाल या सुहाग रंग की साड़ी पहनती हैं। उनके हाथों में मेहंदी रचाई जाती है और माथे पर बिंदी और सिन्दूर सुहाग का प्रतीक बनकर चमकते हैं।

शाम के समय सभी महिलाएँ एकत्र होकर सामूहिक रूप से करवा चौथ की कथा सुनती हैं और पूजा करती हैं। पूजा में मिट्टी के कर्करे में जल भरकर दीपक जलाया जाता है तथा भगवान शिव, माता पार्वती, गणेश जी और कार्तिकेय की आराधना की जाती है। जब चंद्रमा उदय होता है, तब महिलाएँ छलनी के माध्यम से चंद्रमा को देखती हैं और फिर

अपने पति के चेहरे को देखने के बाद उनके हाथों से जल ग्रहण करती हैं। इस प्रकार व्रत पूरा होता है। इस विधि में प्रेम, आस्था और उत्साह का संगम दिखाई देता है।

समय के साथ करवा चौथ का स्वरूप बदल गया है। पहले यह उत्सव केवल धार्मिक आस्था और पारंपरिक मान्यताओं तक सीमित था, परंतु आज इसका रूप आधुनिक हो गया है। अब यह पर्व केवल नारी का अपने पति के लिए समर्पण नहीं, बल्कि पारस्परिक प्रेम और सम्मान का प्रतीक बन चुका है। फिल्मों और टीवी धारावाहिकों ने इसकी लोकप्रियता और भी बढ़ाई है। आज शहरी जीवन में यह त्योहार एक सांस्कृतिक उत्सव जैसा हो गया है, जहाँ महिलाएँ फैशन के अनुसार साज-सज्जा करती हैं, व्यूटी पार्लरों में जाती हैं और विशेष रूप से तैयार थालियाँ सजाती हैं। शॉपिंग मॉलों और बाजारों में करवा चौथ के अवसर पर विशेष ऑफर्स और साज-सज्जा देखने को मिलती है।

हालाँकि समय बदला है, परंतु इसके मूल तत्व - प्रेम, समर्पण और विश्वास - आज भी वैसी ही महत्ता रखते हैं। यह पर्व साबित करता है कि परंपराएँ यदि मानवीय संवेदनाओं से जुड़ी हों तो वे कभी पुरानी नहीं होतीं, बल्कि बदलते समय के साथ और भी जीवंत हो जाती हैं। करवा चौथ ने भारतीय संस्कृति में विवाह को मात्र सामाजिक संरक्षा से ऊपर उठाकर उसे भावनात्मक और आध्यात्मिक बंधन में बदल दिया है। यह दिन पति-पत्नी के रिश्ते में संवाद, निष्ठा और संवेदनशीलता की नई ऊर्जा भर देता है।

करवा चौथ भारतीय नारी की सामाजिक और आध्यात्मिक शक्ति का प्रतीक है। यह पर्व यह संदेश देता है कि प्रेम और श्रद्धा किसी भी संबंध की सबसे मजबूत नींव होते हैं। जब रात के आकाश में चंद्रमा की शीतल किरणें छलनी से छनकर पत्नी के चेहरे पर पड़ती हैं, तो वह क्षण न केवल व्रत की समाप्ति का होता है, बल्कि प्रेम, विश्वास और साथ के उस अनंत वचन का भी प्रतीक बन जाता है, जो जीवन भर अटल रहता है। यही कारण है कि करवा चौथ केवल एक धार्मिक अनुष्ठान नहीं, बल्कि भारतीय संस्कृति की आत्मा में रचा-बसा एक ऐसा पर्व है, जो हर वर्ष प्रेम, आस्था और समर्पण की नवीन ऊर्जा लेकर आता है।

महत्त्वपूर्ण

Published by Bhupendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kanmani Achagam, 246, Anna Salai, Thousand Lights, Chennai-600 006. Editor : Bhupendra Kumar (Responsible for selection of news under PRB Act.). Group Editor - Shreekanth Parashar. Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law.Regn No.RNI No. : TNMH / 2013 / 52520

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वर्गीकृत, टेंडर एवं सजावटी इत्यादि) पर कोई भी कार्यवाही, प्रतिबद्धता या वनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह उपाचार्यों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पुरा नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकान को पाठक किसी भी रूप में उत्तरदाई नहीं बर्ना सकता। - दक्षिण भारत राष्ट्रमत

जब तक इंसान छत्रस्थ है तब तक उसके जीवन में भूल होने की पूरी संभावना है वास्तविकता की भूमिका में पहुंचने के बाद ही जीवन निर्देश होता है। गत वर्ष में किसी के प्रति हुए अप्रिय व्यवहार के लिए क्षमा याचना करने से आत्मा हल्कापन महसूस करती है इसलिए क्षमा याचना हृदय पूर्वक की जानी चाहिए। बगैर सरलता और स्पष्टता के केवल रिवान और रूढ़ि के तौर पर क्षमापान करना नाटक के सिवाय और कुछ भी नहीं है क्षमा का आदान प्रदान हार्दिकता से करना चाहिए।



मदुरै डिवीजन विभिन्न क्षेत्रों में सम्मानित

दक्षिण भारत राष्ट्रमत
dakshinbharat.com

मदुरै। गत दिनों चेन्नई में आयोजित विशिष्ट रेल सेवा पुरस्कार-2025 और 70वें रेलवे समाह समारोह के दौरान, दक्षिण रेलवे के मदुरै डिवीजन ने वर्ष

2024-25 में अपने उल्लेखनीय प्रदर्शन के लिए छह शील्ड जीते। मदुरै मंडल के मंडल रेल प्रबंधक ओम प्रकाश मीणा, मंडल कार्मिक अधिकारी टी. शंकरन के साथ कार्मिक दक्षता शील्ड प्राप्त करते हुए। इस अवसर पर दक्षिण रेलवे के महाप्रबंधक आरएन सिंह, प्रमुख मुख्य कार्मिक अधिकारी हरिकृष्णन

भी उपस्थित थे। मंडल को कार्मिक दक्षता शील्ड, योजना-कार्य अध्ययन शील्ड, राजभाषा रोलिंग शील्ड, अंतर-मंडलीय स्वच्छता शील्ड और रेल मदद संचालन में उपविजेता पुरस्कार प्राप्त हुए। मंडलीय रेलवे अस्पताल, मदुरै को सर्वश्रेष्ठ परिवार कल्याण केंद्र का पुरस्कार मिला।

डॉ. दिलीप धींग को मधुकर अर्चना साहित्य पुरस्कार

दक्षिण भारत राष्ट्रमत
dakshinbharat.com

चेन्नई/बेंगलूरु। तमिलनाडु हिंदी अकादमी के उपाध्यक्ष साहित्यकार डॉ. दिलीप धींग को गुरु मधुकर अर्चना साहित्य पुरस्कार (2025) से सम्मानित किया जाएगा। राजस्थान प्रवर्तिनी साध्वी डॉ.



मधुकर अर्चना शताब्दी सम्मान समिति, बेंगलूरु द्वारा प्रतिवर्ष प्रदान किया जाता है। जैनविद्या, प्राच्यविद्या, हिंदी साहित्य, अहिंसा और शाकाहार के क्षेत्र में उल्लेखनीय योगदान के लिए डॉ. धींग को शिक्षा, साहित्य एवं सेवा की 'प्रतिमूर्ति' संबोधन के साथ इस प्रतिष्ठित पुरस्कार से सम्मानित किया जाएगा। समिति के नीलेश कांठेड़ ने बताया कि पुरस्कार समारोह रोचक व्याख्यान ज्ञानमुनिजी की निष्ठा में बेंगलूरु के श्री सुमतिनाथ जैन आराधना भवन, यलहंका में 12 अक्टूबर को होगा।



मानवता की नींव पर खड़ा होता है धर्म का महल : कपिल मुनि

दक्षिण भारत राष्ट्रमत
dakshinbharat.com

चेन्नई। यहाँ गोपालपुरम स्थित छाजेड भवन में विराजित श्री कपिल मुनि जी म.सा. ने श्रुतज्ञान गंगा महोत्सव में उत्तराध्ययन सूत्र पर आधारित प्रवचन माला के तहत गुरुवार को कहा कि भगवान



इस बात की प्रतीति होगी कि मैं कितना भाग्यशाली हूँ। मुनिश्री ने कहा कि जीवन को सुखमय बनाना है या दुःखमय। यह व्यक्ति के ऊपर निर्भर करता है। वस्तुओं में सुख दुःख नहीं है सुख दुःख तो उसकी दृष्टि, मन और कल्पना में है। कल तक जो प्यारा लगता था वह आज खारा लगता है ,एक वस्तु को पाने से सुख होता है दूसरी दुःख देती है

इस परिवर्तन का मूल कारण व्यक्ति के भाव होते हैं। भावों में परिवर्तन हर पल घटित होता रहता है। व्यक्ति पैसे को ही सुख का पैमाना मानकर स्वयं को सुखी मानता है, परंतु किसी असाध्य बीमारी से ग्रसित या

दिव्यांग इन्सान को यदि पूछा जाए तो शायद वे अपने आपको धन सम्पन्न होने के बावजूद भी सुखी नहीं मानेंगे जीवन में पाँच इन्द्रियों की पूर्णता के साथ अहिंसक कुल मिलना अत्यंत दुर्लभ है। अहिंसक संस्कृति में पल इन्सान का हृदय रक्त की बूंद देखकर ही द्रवित हो जाएगा, क्योंकि उसका लालनपालन ही दया, करुणा अनुकंपामय संस्कृति में हुआ है। भौतिकवाद की चकावणों में वही व्यक्ति मुग्ध होता है, जिसे इस संस्कृति का भान नहीं। इसलिए पंचेन्द्रियों की परिपूर्णाता प्राप्त करना महान पुण्योदय है। पंचेन्द्रियों की पूर्णता के साथ विनय विषेक होना भी आवश्यक है। पुण्योदय से प्राप्त साधनसामग्री का जितना सदुपयोग करोगे, उतना ही विकास अच्छा होगा, दुरुपयोग से विनाश होगा, विवेक ही सफलता की चाबी है। अध्यक्ष अमरचंद छाजेड ने बताया कि प्रवचन के पूर्व वीर स्तुति व श्री उत्तराध्ययन सूत्र के मूल पाठ का पारायण किया गया। धर्म सभा का संचालन मंत्री राजकुमार कोठारी ने किया।

तमिलनाडु के मुख्यमंत्री ने 47 मछुआरों की सुरक्षित रिहाई सुनिश्चित करने की केंद्र से मांग की

दक्षिण भारत राष्ट्रमत
dakshinbharat.com

चेन्नई। तमिलनाडु के मुख्यमंत्री एम के स्टालिन ने बृहस्पतिवार को विदेश मंत्री एस जयशंकर से श्रीलंकाई नौसेना द्वारा पकड़े गए राज्य के 47 मछुआरों की शीघ्र रिहाई सुनिश्चित करने का आग्रह किया। मुख्यमंत्री ने केन्द्रीय मंत्री से कहा कि इस घटना से मछुआरा समुदाय में काफी तनाव है तथा तटीय जिलों में भय और अनिश्चितता फैल गई है। ये मछुआरे दिन में मछली पकड़ने वाली पांच नौकाओं पर सवार होकर रामनाथपुरम से रवाना हुए थे।

स्टालिन ने जयशंकर को लिखे पत्र में कहा, यह रेखांकित करना उचित है कि 2025 में यह पहली घटना है, जब एक ही दिन में इतनी बड़ी संख्या में मछुआरों को पकड़ा गया है। उन्होंने कहा कि बार-बार होने वाली ऐसी घटनाओं से न केवल हमारे मछुआरों की सुरक्षा और आजीविका खतरे में पड़ गई है, बल्कि उनके मनोबल और अपने पारंपरिक व्यवसाय की जारी रखने के आत्मविश्वास को भी नुकसान पहुंचा है। अभी, तमिलनाडु के 74 मछुआरे और 242 नौकाएं श्रीलंका के कब्जे में हैं।

मुख्यमंत्री ने पत्र में कहा, स्थिति की गंभीरता को देखते हुए, मैं आपसे तत्काल हस्तक्षेप करने का अनुरोध करता हूँ ताकि संबंधित अधिकारियों के साथ इस मामले को उठाया जा सके और पकड़े गए मछुआरों की शीघ्र रिहाई सुनिश्चित की जा सके। इसके अलावा, उन्होंने जयशंकर से संयुक्त कार्य समूह को पुनर्जीवित करने और यह सुनिश्चित करने के लिए सभी कूटनीतिक प्रयास को आग्रह किया कि ऐसी घटनाएं फिर न हों।



क्रिकेट स्टेडियम के उद्घाटन से पहले मदुरै हवाई अड्डे पर प्रशंसकों ने धोनी का स्वागत किया

दक्षिण भारत राष्ट्रमत
dakshinbharat.com

मदुरै। पूर्व भारतीय कप्तान एम एस धोनी बृहस्पतिवार को एक अंतरराष्ट्रीय स्तर के क्रिकेट

स्टेडियम का उद्घाटन करने शहर पहुंचे तो प्रशंसक उनके स्वागत के लिए हवाई अड्डे पर उमड़ पड़े। धोनी को तमिलनाडु क्रिकेट संघ (टीएनसीए) के सहयोग से 'वेलाम्मल एजुकेशनल ट्रस्ट' द्वारा विकसित स्टेडियम तक ले जाया

गया। रिपोर्टों के अनुसार 325 करोड़ रुपये की लागत से बना यह स्टेडियम मदुरै में चित्तामणि रिंग रोड पर वेलाम्मल अस्पताल के पास 11.5 एकड़ में फैला है और इसमें 7,300 लोगों के बैठने की क्षमता है।



सुल्लुरुपेटा स्टेशन पर विशेष अभियान के तहत अमृत संवाद कार्यक्रम

चेन्नई के डीआरएम ने यात्रियों से सीधे बातचीत की

दक्षिण भारत राष्ट्रमत
dakshinbharat.com

चेन्नई। यहां दक्षिण रेलवे के चेन्नई मंडल ने 8 अक्टूबर को सुल्लुरुपेटा रेलवे स्टेशन पर विशेष अभियान 5.0 के अंतर्गत अमृत संवाद कार्यक्रम का शुभारंभ किया। इस पहल का उद्देश्य सीधे संवाद और कीडबैक के माध्यम से रेलवे प्रशासन को यात्रियों और रेल उपयोगकर्ताओं के और करीब लाना है। चेन्नई डिवीजन के डिवीजनल रेलवे मैनेजर (डीआरएम) शैलेन्द्र सिंह ने सुल्लुरुपेटा रेलवे स्टेशन पर यात्रियों से व्यक्तिगत रूप से बातचीत की और विभिन्न यात्री-संबंधी सुविधाओं और सेवाओं पर उनकी प्रतिक्रिया और सुझाव प्राप्त किए।

इस अवसर पर बोलते हुए, शैलेन्द्र सिंह ने इस बात पर प्रकाश डाला कि सुल्लुरुपेटा अमृत स्टेशन पहल के तहत पुनर्विकसित और उद्घाटन किए गए प्रमुख स्टेशनों में से एक है, जो अधिक आरामदायक और सुविधाजनक यात्रा अनुभव प्रदान करने के लिए यात्री सुविधाओं को उन्नत करने और स्टेशन के बुनियादी ढांचे के आधुनिकीकरण पर केंद्रित है। उन्होंने कहा कि सुल्लुरुपेटा रेलवे स्टेशन के पुनर्विकास से न केवल स्टेशन के सौंदर्य की अपील में वृद्धि हुई है,

बल्कि उन्नत टिकट काउंटर, एक व्यापक परिसंचारी क्षेत्र, प्रतीक्षालय, बेहतर प्रकाश व्यवस्था, आधुनिक शौचालय, बेहतर साइनेज और उन्नत पहुंच सुविधाओं के माध्यम से यात्री आराम में भी काफी सुधार हुआ है। बातचीत के दौरान, यात्रियों ने सुल्लुरुपेटा रेलवे स्टेशन पर यात्री सुविधाओं को और बेहतर बनाने के उद्देश्य से कई बहुमूल्य सुझाव और प्रतिक्रियाएं साझा कीं। उनके सुझावों में अतिरिक्त लिफ्ट सुविधाओं का प्रावधान, एक वातानुकूलित प्रतीक्षालय का प्रावधान, अधिक एक्सप्रेस और ईएमयू ट्रेनों का ठहराव, अतिरिक्त टिकट काउंटरों की स्थापना और उपनगरीय यात्री की बढ़ती मांग को पूरा करने के लिए सुल्लुरुपेटा तक मेट्रो ट्रेन सेवाओं का विस्तार शामिल था। सुझावों पर प्रतिक्रिया देते हुए, मंडल रेल प्रबंधक ने यात्रियों को आश्वासन दिया कि संबंधित विभागों के परामर्श से उपयुक्त कार्रवाई के लिए सभी प्रस्तावों की सावधानीपूर्वक जांच की जाएगी, तथा यात्रियों की प्रतिक्रिया के आधार पर निरंतर सुधार के लिए मंडल की प्रतिबद्धता की पुष्टि की। सत्र के दौरान, यात्रियों और रेल उपयोगकर्ताओं ने सुल्लुरुपेटा स्टेशन पर किए गए अनुकरणीय पुनर्विकास कार्यों के लिए अपनी प्रशंसा व्यक्त की, स्टेशन के

आधुनिक स्वरूप, उन्नत सुविधाओं और अमृत संवाद जैसे प्रत्यक्ष सहभागिता कार्यक्रमों के माध्यम से यात्रियों की आवश्यकताओं को पूरा करने में प्रशासन के सक्रिय दृष्टिकोण की सराहना की। रेलवे बोर्ड के निर्देशों के अनुसार शुरू की गई इस पहल का उद्देश्य सार्वजनिक पहुंच को मजबूत करना, कुशल यात्री सेवाएं सुनिश्चित करना और चेन्नई डिवीजन में अधिक यात्री-अनुकूल रेलवे स्टेशन बनाना है। इस संवादात्मक सत्र को यात्रियों ने खूब सराहा और रेल प्रशासन के साथ सीधे संवाद के इस अवसर की सराहना की। ग्री शीन पहल के तहत, मंडल रेल प्रबंधक ने यात्रियों को पर्यावरण-अनुकूल जूट के बैग भी वितरित किए, जिससे पर्यावरणीय स्थिरता के प्रति चेन्नई मंडल की प्रतिबद्धता की पुष्टि हुई। कार्यक्रम में मुख्य परियोजना प्रबंधक (गति शक्ति) वीएनएस चालम, वरिष्ठ मंडल परिचालन मंडल संधिया नारायण हरि, वरिष्ठ मंडल वाणिज्यिक प्रबंधक एम. भरत कुमार, वरिष्ठ मंडल विद्युत एआर सुरेंद्रन, वरिष्ठ मंडल सियाल एवं दूरसंचार इंजीनियर पी. मुरली मंडल की प्रतिबद्धता की पुष्टि की। संधियासीलन, अधिकारी आर. संधियासीलन, मंडल सुरक्षा आयुक्त वल्लेक्ष बाबूजी थोकला, वरिष्ठ मंडल सुरक्षा अधिकारी आर. संधियासीलन, मंडल सुरक्षा आयुक्त (पूर्व) विकास यादव सहित वरिष्ठ अधिकारियों ने भी भाग लिया।

भगवान को भीड़ की नहीं, सच्ची साधना की तलाश होती है : डॉ. समकित मुनि

दक्षिण भारत राष्ट्रमत
dakshinbharat.com

चेन्नई। यहां पुरुषवाक्य स्थित एएमकेएम जैन मेमोरियल ट्रस्ट में विराजमान डॉ. समकित मुनिजी म.सा के सांनिध्य में गुरुवार को उत्तराध्ययन सूत्र आराधना का नया दिवस मनाया गया। इस अवसर पर प्रवचन देते हुए मुनिजी ने साधक के जीवन की विशेषताओं और उसकी सोच पर विस्तार से प्रकाश डाला। उन्होंने कहा कि सच्चा साधक वह है जो अपने मन को नियंत्रित कर लेता है। जो केवल मन की इच्छाओं के पीछे चलता है, वही संसार में बंध जाता है। जीवन में कैसी भी परेशानी क्यों न आ जाए, मन को कभी प्रदूषित नहीं होने देना चाहिए।

मुनिश्री ने उदाहरण देते हुए बताया कि एक श्रावक संत के पास आया और रोते हुए कहा कि उसका मन कुछ नष्ट हो गया है, उसने जो भी कमाया था, सब चला गया। तब संत ने पूछा - क्या तुम्हारी पदवी चली गई? क्या पत्नी-बच्चों ने साथ छोड़ दिया? क्या धर्म ने तुम्हें त्याग



दिया? क्या तुम्हारा स्वास्थ्य चला गया? श्रावक ने कहा - नहीं, ऐसा कुछ नहीं हुआ। तब संत ने समझाया कि जब तुम्हारे पास ये सब कुछ है तो फिर केवल थोड़े से धन के जाने पर दुःख क्यों? यह सोच साधक की निशानी है। मुनिश्री ने कहा कि दुःख उतना भले न हुआ हो, लेकिन बाकी सब अच्छा है, यही सकारात्मक दृष्टिकोण साधक को मजबूत बनाता है और परेशानियों को निमंत्रण नहीं देता।

उन्होंने कहा कि साधना केवल तपस्या, सामायिक या कठिन अनुष्ठानों तक सीमित नहीं है,

बल्कि यह हमारे दैनिक जीवन की दिनचर्या में भी झलकनी चाहिए। यदि कोई व्यक्ति मांगने पर भी वस्तु न दे, तो गुरसा करने के बजाय शांत रहना भी साधना है। साधना का यह मार्ग गृहस्थ जीवन में भी अपनाया जा सकता है। सच्चा साधक वही है जो विपरीत परिस्थितियों में भी संयम और धैर्य बनाए रखे। मुनिश्री ने कहा कि जीवन की सबसे कठिन परीक्षा तब होती है जब दूसरों की प्रशंसा सुनकर हमारा मनोबल गिर जाए और हम केवल अपने मन की इच्छाओं के पीछे चलने लगें। यदि मन कहे कि मैं वही करूंगा जो मुझे अच्छा लगे, चाहे माता-पिता या गुरु कुछ भी कहें - तो यह पतन की यात्रा है। यह अच्छाई से बुराई की ओर जाने का रास्ता है। उन्होंने स्पष्ट किया कि भीड़ देखकर भक्त खुश हो सकता है, लेकिन भगवान भीड़ देखकर प्रसन्न नहीं होते। भगवान को केवल इस बात से संतोष होता है कि किसने सच्ची साधना की है। उनकी दृष्टि में भीड़ नहीं, बल्कि साधक की आत्मिक प्रगति और उसकी साधना ही मूल्यवान होती है।

'वीरांगनाओं' का सम्मान 12 को

दक्षिण भारत राष्ट्रमत
dakshinbharat.com

चेन्नई। यहां के साहूकारपेट स्थित जैन भवन में राष्ट्रसंत श्री कमलमुनिजी कमलेश ने अपने प्रवचन में कहा कि निर्दोष को दोषी के रूप में देखना, हीन भावना से देखना सजा देना, सबसे बड़ा महान पाप है। महिला शक्ति को जन्म से लेकर मृत्यु तक निर्दोष होने के बावजूद भी अपमान के कड़े घूट कदम कदम पर पीने पड़ते हैं। उन्होंने कहा कि जन्म से पहले ही मां की कोख में मार दिया जाता। जन्म लेने पर भेदभाव, शादी के बाद तीन लड़कियां निरंतर हो जाए उसी को दोष दिया, जाता पतिदेव देवलोक हो जाए तो उसे जलील किया जाता है।

मुनि कमलेश ने कहा कि महिला शक्ति के उत्थान हेतु अखिल भारतीय जैन दिवाकर विचार मंच नई दिल्ली महिला शाखा के इतिहास में प्रथम बार नासिक में 5000 करोड़ विधवाओं को वीरांगना के रूप में सम्मानित किया गया। 18 राज्यों में यह क्रांति सभी समाजों में लोकप्रिय हो रही है।

राष्ट्रसंत ने कहा कि आध्यात्मिक आगम में कहीं पर भी



विधवा शब्द का प्रयोग नहीं है। आयुष कर्म को बढ़ाना घटना हमारे हाथ में नहीं है। पति के देवलोक होने पर पत्नी के साथ जो व्यवहार किया जाता है क्या पत्नी के देवलोक होने पर पति के साथ किया जाता है क्या? यह भेदभाव क्यों? उसके साथ दुर्व्यवहार क्यों उसका अपसुकन क्यों, विधवा प्रथा, सती प्रथा से भी अनंत गुना ज्यादा खतरनाक है। देश में जीवन पर्यंत उपेक्षा का शिकार करके आत्म सम्मान को कुचला जाता है। विधवा नहीं वीरांगना कहो। यह पति के जाने के बाद भी दो बच्चों का पालन पोषण मजबूरी करके भी करती है। एक पिता दो बच्चों को नहीं पाल सकता। वह शील व्रत का पालन करती है सौभाग्यवती से अनंत गुना महान है। मांगलिक कामों में उनको आगे रखा जाए इसके लिए श्री ऑल इंडिया स्थानकवासी जैन कॉन्फ्रेंस

नई दिल्ली महिला शाखा तमिलनाडु के अध्यक्ष संगीता बांटीया ने बताया कि 12 अक्टूबर को राजा अन्नामले ऑडिटोरियम, जॉर्ज टाउन पर करीब 1000 वीरांगनों को सम्मानित किया जाएगा। डॉक्टर समकित मुनिजी, सेवा भूषण वीरेंद्र मुनिजी, प्रखर वक्ता कपिल मुनिजी, महासचिव धर्म प्रभाजी आशीर्वाद प्रदान करेंगे।

इस कार्यक्रममें जैन कॉन्फ्रेंस दक्षिण भारत श्रमणसंघ सम्मेलन का आयोजन भी रखा गया है जिसमें कॉन्फ्रेंस के करीब 25 राष्ट्रीय पदाधिकारी भाग लेकर समारोह की गरिमा बढ़ाएंगे। चातुर्मास समिति के चेयरमैन सुरेश लुणावत कार्यक्रम को सफल बनाने के लिए निरंतर लगे हुए हैं। कार्यक्रम के लिए देश के कोने-कोने से सती धार्मिक सामाजिक राजनीति के प्रमुखों के बधाई संदेश प्राप्त हो रहे हैं।